

डिजिटल हेल्थ केयर के स्टार्टअप को एम्स करेगा मदद

इंदौर (नईदुनिया प्रतिनिधि)। भारतीय प्रबंधन संस्थान (आइआईटी) इंदौर के दृष्टि सीपीएस फाउंडेशन ने एम्स नई दिल्ली में सेतु-2024 कार्यक्रम का आयोजन किया। यह भारत में डिजिटल स्वास्थ्य सेवा के क्षेत्र में नवाचार को बढ़ावा देने के लिए किया गया। यह कार्यक्रम नेशनल मिशन आन इंटरडिसिप्लिनरी साइबर फिजिकल सिस्टम्स (एनएम आईसीपीएस) के तहत कार्यक्रम किया गया।

दृष्टि सीपीएस फाउंडेशन के



कान्क्लेव में दिल्ली एम्स के डाक्टर और इनोवेटर्स रहे शामिल। सौ. दृष्टि सीपीएस फाउंडेशन सीईओ आदित्य व्यास ने बताया कि कान्क्लेव में एम्स के आठ डाक्टरों ने हिस्सा लिया। देशभर के 22 स्टार्टअप और टेक्नोलाजी से जुड़े प्रतिनिधि भी मौजूद रहे। आयोजन हेल्थ केयर के स्टार्टअप और टेक्नोलाजी को बढ़ावा देने के लिए किया गया। दरअसल, हेल्थ सेक्टर में कई स्टार्टअप शुरू हो रहे हैं, लेकिन अस्पतालों में इनका उपयोग नहीं किया जा रहा है, जबकि भारत सरकार भी हेल्थ सेक्टर में इनोवेशन को बढ़ावा दे रही है। इसके चलते डाक्टरों से चर्चा की गई कि वे देश

में तैयार की गई टेक्नोलाजी को मरीजों के इलाज के लिए उपयोग करें। इससे स्टार्टअप को बढ़ावा मिलेगा, साथ ही टेक्नोलाजी को विदेश से आयात नहीं करना पड़ेगा।

दिल्ली एम्स के डायरेक्टर एम. श्रीनिवास ने डिजिटल हेल्थ केयर के स्टार्टअप को सहयोग करने की बात कही। नेशनल हेल्थ अथारिटी के साथ ही बिल और मेलिंडा गेट्स फाउंडेशन और विलियम जे क्लिंटन फाउंडेशन ने दृष्टि सीपीएस फाउंडेशन को सहयोग करने की बात कही।